

TEZAU LITURGIC

15 Iunie

SPIRIDON MILIU

**SLUJBA
SF. PROROC
AMOS**



ATENA, 2010



15 Ιουνίου

ΑΚΟΛΟΥΘΙΑ ΑΓΙΟΥ ΠΡΟΦΗΤΟΥ ΑΜΩΣ

Ποίημα Σπυρίδωνος Μηλίου, Διδασκάλου

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ψάλλομεν Στιχηρὰ προσόμοια, δευτεροῦντες αὐτά. Ἦχος β'. Ὅτε ἐκ τοῦ ξύλου σε.

Εὗρεν ἡ τοῦ Πνεύματος αὐγή,* τῆς σῆς διανοίας
Προφήτα* τὴν καθαρότητα,* στίλβουσιν ὡς
ἔσοπτον διαφανέστατον* καὶ τὸν κόσμον
κατηύγασε* τῆς θεογνω- σίας* φέγγος
ἀπαστράψασα καὶ προτυπώσασα,* θείων
μυστηρίων εἰκόνας,* χάριν τε τὴν πᾶσαν
ἀνθρώποις,* μέλλουσιν δοθήσεσθαι, Θεσπέσιε.

Στόμα χρηματίσας τοῦ Θεοῦ,* τοὺς τῆς ἀσεβείας
ἐργάτας* σαφῶς διήλεγξας,* δίκην ἀναπόδραστον
αὐτοῖς καὶ ἄφυκτον* ἀπαρτίσας, Πανόλβιε,* τῆς
δικαιοσύνης* δόγμασιν ἐπόμενος καὶ θείοις
κρίμασιν,* ὅθεν τῶν σοφῶν σου ῥημάτων*
βλέποντες τὴν ἔκβασιν, Μάκαρ,* ὕμνοις ἐπαξίοις
εὐφημοῦμέν σε.

Μύστης τῶν ἀρρήτων τοῦ Θεοῦ* γέγονας
κριμάτων, Προφήτα,* θεομακάριστε,* ἔθνη γὰρ
ἐφώτισας καὶ κατελάμπρυνας* καὶ Τριάδα

ἐκήρυξας,* Ἀμὼς θεηγόρε,* ὅθεν σου τὴν ἔνδοξον*
μνήμην γεραίρομεν.* Ῥῦσαι ἀπὸ πάσης ἀνάγκης,*
πάντας τοὺς πιστῶς εὐφημοῦντας* καὶ
πανηγυρίζοντάς σε, Ἐνδοξε.

Δόξα. Ἦχος πλ. β'.

Προφῆτα κήρυξ Χριστοῦ,* τοῦ θρόνου τῆς
μεγαλωσύνης* οὐδέποτε χωρίζη* καὶ ἐκάστῳ
ἀσθενοῦντι ἀεὶ παρίστασαι,* ἐν τοῖς ὑψίστοις
λειτουργῶν,* τὴν οἰκουμένην εὐλογεῖς,* πανταχοῦ
δοξαζόμενος.* Αἴτησαι ἰλασμόν ταῖς ψυχαῖς ἡμῶν.

Καὶ νῦν. Θεοτοκίου.

Τίς μὴ μακαρίσει σε, Παναγία Παρθέने;...

*Εἵσοδος. Φῶς ἱλαρόν. Προκείμενον τῆς ἡμέρας·
καὶ τὰ Ἀναγνώσματα.*

Προφητείας Ἀμὼς τὸ Ἀνάγνωσμα (α', 1-5)

Λόγοι Ἀμὼς, οἱ ἐγένοντο ἐν Ἀκκαρεὶμ ἐκ
Θεκουέ, οὓς εἶδεν ὑπὲρ Ἱερουσαλήμ, ἐν ἡμέραις
Ὁζίου βασιλέως Ἰούδα καὶ ἐν ἡμέραις Ἱεροβοάμ,
τοῦ Ἰωὰς βασιλέως Ἰσραὴλ, πρὸ δύο ἐτῶν τοῦ
σεισμοῦ. Καὶ εἶπεν· Κύριος ἐκ Σιών ἐφθέγγετο καὶ
ἐξ Ἱερουσαλήμ ἔδωκε φωνὴν Αὐτοῦ καὶ ἐπένθησαν
αἱ νομαὶ τῶν ποιμένων καὶ ἐξηράνθη ἡ κορυφή
τοῦ Καρμήλου. Καὶ εἶπε Κύριος· ἐπὶ ταῖς τρισὶν
ἀσεβείαις Δαμασκοῦ καὶ ἐπὶ ταῖς τέτταρσιν οὐκ

ἀποστραφήσομαι αὐτόν, ἀνθ' ὧν ἔπριζον πρίοσι
σιδηροῖς, τὰς ἐν γαστρὶ ἐχούσας τῶν ἐν Γαλαάδ.
Καὶ ἀποστελῶ πῦρ εἰς τὸν οἶκον Ἀζαήλ καὶ
καταφάγεται τὰ θεμέλια υἱοῦ Ἰδερ καὶ συντριψώ
μοχλοὺς Δαμασκοῦ καὶ ἐξολοθρεύσω
κατοικοῦντας ἐκ πεδίου Ὠν καὶ κατακόψω φυλὴν
ἐξ ἀνδρῶν Χαρρὰν καὶ αἰχμαλωτευθήσεται λαὸς
Συρίας ἐπὶ κλητος, λέγει Κύριος.

Προφητείας Ἀμὼς τὸ Ἀνάγνωσμα(ζ', 7-15)

Ἦδειξέ μοι Κύριος καὶ ἰδοὺ ἐστηκὼς ἐπὶ τείχους
ἀδαμαντίνου καὶ ἐν χειρὶ Αὐτοῦ ἀδάμας. Καὶ εἶπε
Κύριος πρὸς με· Τί σὺ ὁρᾷς Ἀμὼς; Καὶ εἶπα·
Ἀδάμαντα. Καὶ εἶπε Κύριος πρὸς με· Ἴδου ἐγὼ
ἐντάσσω ἀδάμαντα ἐν μέσῳ λαοῦ μου Ἰσραήλ,
οὐκέτι μὴ προσθῶ τοῦ παρελθεῖν αὐτόν. Καὶ
ἀφανησθήσονται βωμοὶ τοῦ γέλωτος καὶ αἱ τελεταὶ
τοῦ Ἰσραήλ ἐρημωθήσονται καὶ ἀναστήσομαι ἐπὶ
τὸν οἶκον Ἱεροβοὰμ ἐν ῥομφαίᾳ. Καὶ ἐξαπέστειλεν
Ἀμασίας ὁ Ἱερεὺς Βαιθήλ, πρὸς Ἱεροβοὰμ
βασιλέα Ἰσραήλ λέγων· Συστροφὰς ποιεῖται κατὰ
σοῦ Ἀμὼς ἐν μέσῳ οἴκου Ἰσραήλ. Οὐ μὴ δύνηται ἡ
γῆ ὑπενεγκεῖν πάντας τοὺς λόγους αὐτοῦ, διότι
τάδε λέγει Ἀμὼς· Ἐν ῥομφαίᾳ τελευτήσῃ
Ἱεροβοὰμ, ὁ δὲ Ἰσραήλ αἰχμάλωτος ἀχθήσεται
ἀπὸ τῆς γῆς αὐτοῦ. Καὶ εἶπεν Ἀμασίας πρὸς Ἀμὼς·
Ὁ ὁρῶν βάδιζε, ἐκχώρησον σὺ εἰς γῆν Ἰούδα καὶ
ἐκεῖ καταβίου ἐκεῖ προφητεύσεις, εἰς δὲ Βαιθήλ

οὐκέτι προσθήσει τοῦ προφητεῦσαι, ὅτι ἁγίασμα βασιλέως ἐστὶ καὶ οἶκος βασιλέως ἐστὶ. Καὶ ἀπεκρίθη Ἀμὼς καὶ εἶπε πρὸς Ἀμασίαν· Οὐκ ἤμην Προφήτης ἐγὼ, οὐδὲ υἱὸς Προφήτου, ἀλλ' ἢ αἰπόλος ἤμην καὶ κνίζων συκάμινα. Καὶ ἀνέλαβέ με Κύριος ἐκ τῶν προβάτων καὶ εἶπε Κύριος πρὸς με· Βάδιζε, προφήτευσον ἐπὶ τὸν λαὸν μου Ἰσραήλ.

Προφητείας Ἀμὼς τὸ Ἀνάγνωσμα(θ', 8-11&13-15)

Τάδε λέγει Κύριος· Ἴδου οἱ ὀφθαλμοὶ Κυρίου τοῦ Θεοῦ ἐπὶ τὴν βασιλείαν τῶν ἁμαρτωλῶν καὶ ἐξαρῶ αὐτὴν ἀπὸ προσώπου τῆς γῆς. Πλήν, ὅτι οὐκ εἰς τέλος ἐξαρῶ τὸν Ἰακώβ, λέγει Κύριος. Διότι ἰδου ἐγὼ ἐντέλλομαι καὶ λικμήσω ἐν πάσι τοῖς ἔθνεσι τὸν Ἰσραήλ, ὃν τρόπον λοιμῆται ἐν τῷ λικμῷ καὶ οὐ μὴ πέσῃ σύντριμμα εἰς τὴν γῆν. Ἐν ῥομφαίᾳ τελευτήσουσι πάντες ἁμαρτωλοὶ λαοῦ μου οἱ λέγοντες· Οὐ μὴ ἐγγίση, οὐδ' οὐ μὴ γένηται ἐφ' ἡμᾶς τὰ κακά. Ἐν τῇ ἡμέρᾳ ἐκείνῃ ἀναστήσω τὴν σκηνὴν Δαβὶδ τὴν πεπτωκυῖαν καὶ ἀνοικοδομήσω τὰ πεπτωκότα αὐτῆς, καθὼς αἱ ἡμέραι τοῦ αἰῶνος. Ἴδου ἡμέραι ἔρχονται, λέγει Κύριος, καὶ καταλήψεται ὁ ἄμνός τὸν τρυγητὸν καὶ περκάσει ἡ σταφύλη ἐν τῷ σπόρῳ καὶ ἀποσταλάξει τὰ ὄρη γλυκασμόν καὶ πάντες οἱ βουνοὶ συμφυτοὶ ἔσονται. Καὶ ἐπιστρέψω τὴν αἰχμαλωσίαν τοῦ λαοῦ μου Ἰσραήλ καὶ

οἰκοδομήσουσι πόλεις τὰς ἠφρανισμένας καὶ κατοικήσουσι καὶ φυτεύουσιν ἀμπελῶνας καὶ πίνουν τὸν οἶνον αὐτῶν καὶ ποιήσουσι κήπους καὶ φάγονται τὸν καρπὸν αὐτῶν. Καὶ καταφυτεύσω αὐτοὺς ἐπὶ τῆς γῆς αὐτῶν καὶ οὐ μὴ ἐκοπασθῶσιν οὐκέτι ἀπὸ τῆς γῆς, ἧς ἔδωκα αὐτοῖς, λέγει Κύριος ὁ Θεὸς ὁ Παντοκράτωρ.

Εἰς τὸν Στίχον. Ἦχος δ'. Ὁ ἐξ ὑψίστου κληθεῖς.

Τὸν Σὸν Προφήτην ὡς ἔμψυχον νεφέλην,*
ἔδειξας, Ἀθάνατε, ὕδωρ ἀλλόμενον,* εἰς ζωὴν
ὄντως αἰώνιον,* ἔξαποστείλας* τοῦτον πλουσίως
καὶ χαρισάμενος,* Πνεῦμα τὸ Πανάγιον καὶ
Ὁμοούσιον,* Σοὶ τῷ Πατρὶ Παντοκράτορι καὶ τῷ
Υἱῷ Σου,* τῷ ἐκ τῆς Σῆς οὐσίας ἐκλάμπαντι.* Δι'
οὗ προεῖπε τὴν σωτήριον* παρουσίαν Χριστοῦ τοῦ
Θεοῦ ἡμῶν* καὶ τοῖς ἔθνεσι πᾶσι* σωτηρίαν
προεθέσπισεν.

*Στ.: Μὴ ἄπτεσθε τῶν χριστῶν μου καὶ ἐν τοῖς
προφήταις μου μὴ πονηρεύεσθε.*

Ὁ τὴν ἀκτῖνα τῆς θεαρχικωτάτης* αἴγλης
εἰσδεξάμενος νοῦ καθαρότητι* καὶ θείων λόγων
προήγορος* καὶ προσημάντωρ* καὶ ὑποφήτης
θεῖος γενόμενος,* στόμα θεοκίνητον ὥφθης τοῦ
Πνεύματος,* τὰ παρ' Αὐτοῦ σοι δεικνύμενα*
διαβιβάζων* καὶ σαφηνίζων τοῖς πᾶσιν ἔθνεσι,*
δοθησομένη σωτηρίαν* καὶ βασιλείαν Χριστοῦ,

Πανσεβάσμιε,* Ὅν ἰκέτευε, σῶσαι* καὶ φωτίσαι
τὰς ψυχὰς ἡμῶν.

Στ.: *Σὸ Ἰερεὺς εἰς τὸν αἰῶνα, κατὰ τὴν τάξιν
Μελχισεδέκ.*

Ὁ θεοπτία λαμπόμενος ἀξίως* καὶ προφητικῇ
θεωρίᾳ καὶ χάριτι* τετιμημένος, Θεόπνευστε,* καὶ
τῆς ἐνθέου* ἡξιωμένος μακαριότητος,* τῇ πρὸς τὸν
Πανάγαθον νῦν παρρησίᾳ σου* καὶ συμπαθείᾳ
χρησάμενος,* καθικετεύων* μὴ διαλίπῃς ὑπὲρ
τῶν πίστει σε* ἀνευφημούντων καὶ τιμώντων σε,*
ὡς θεηγόρον Ἀμῶς καὶ θεόληπτον,* ἐκ κινδύνων
ῥυσθῆναι* καὶ σωθῆναι τὰς ψυχὰς ἡμῶν.

Δόξα. Ἦχος πλ. δ'.

Τὸν πρὶν καταγγείλαντα* τὴν παρουσίαν τοῦ
Λόγου,* Προφήτην ἀνευφημήσωμεν.* Οὗτος γὰρ
τῆς Τριάδος* τῷ φωτὶ ἐμπνευσθεὶς,* τοῖς πᾶσιν
ἀνεκήρυξε* Χριστὸν σαρκὶ τικτόμενον,* Θεὸν
Ἑμμανουήλ,* ἐκ Παρθένου Κόρης,* ἐν πόλει
Δαβίδ.* Οὗ τὰς ἐκβάσεις θεώμενοι,* συμφώνως
αὐτὸν μακαρίσωμεν,* ὡς πρεσβευτὴν τῶν ψυχῶν
ἡμῶν.

Καὶ νῦν. Θεοτοκίου.

Ἀνύμφευτε Παρθένε, ἡ τὸν Θεὸν ἀφράστως
συλλαβοῦσα σαρκί,...

Νῦν ἀπολύεις. Τρισάγιον. Ἀπολυτίκιον. Ἦχος β'.

Τοῦ Προφήτου σου Ἀμὼς* τὴν μνήμην Κύριε
ἐορτάζοντες,* δι' αὐτοῦ Σε δυσωποῦμεν·* Σῶσον
τὰς ψυχὰς ἡμῶν.

Δόξα. Καὶ νῦν. Θεοτοκίον.

Πάντα ὑπὲρ ἔννοιαν,* πάντα ὑπερένδοξα* τὰ Σὰ
Θεοτόκε μυστήρια,* τῇ ἀγνείᾳ ἐσφραγισμένη* καὶ
παρθενία φυλαττομένη,* μήτηρ ἐγνώσθης
ἀψευδής,* Θεὸν τεκοῦσα ἀληθινόν·* Αὐτὸν
ἰκέτευε* σωθῆναι τὰς ψυχὰς ἡμῶν.

Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν Κάθισμα. Ἦχος γ'.
Θείας πίστεως.

Θεῖῳ Πνεύματι πεφωτισμένην* τὴν διάνοιαν
ἔχων, Προφῆτα,* τὰ τοῦ Θεοῦ προφητεῦειν
μυστήρια,* ἀνακαλύπτων μελλόντων τὴν δήλωσιν*
καὶ σαφηνίζων πραγμάτων τὴν ἔκβασιν·* Ἀμὼς
πανόλβιε,* Χριστὸν τὸν Θεὸν ἰκέτευε,*
δωρήσασθαι ἡμῖν τὸ μέγα ἔλεος.

Δόξα. Καὶ νῦν. Θεοτοκίον.

Θεία γέγονας σκηνή τοῦ Λόγου,* μόνη πάναγνε*
 Παρθενομῆτορ,* τῇ καθαρότητι Ἀγγέλους
 ὑπεράρασα,* τὸν ὑπὲρ πάντας ἐμὲ οὖν γενόμενον,*
 ῥερυπωμένον σαρκὸς πλημμελήμασιν,*
 ἀποκάθαρον πρεσβειῶν σου ἐνθέοις νάμασι,*
 παρέχουσα, Σεμνή, τὸ μέγα ἔλεος.

Μετὰ τὴν β' Στιχολογίαν Κάθισμα. Ἦχος πλ. α'.
Τὸν Συνάναρχον Λόγον.

Ἀμιγῇ χαρακτήρων τῶν κάτω, Ἐνδοξε,* σὺ τὸν
 νοῦν κεκτημένος* τοῦ Θείου Πνεύματος,*
 καθαρώτατον, Ἀμῶς, δοχεῖον γέγονας,* τὰς
 ἐλλάμπεις τὰς Αὐτοῦ* εἰσδεχόμενος λαμπρῶς* καὶ
 πᾶσι διαπορθμεύων* διὸ σὲ ἐκδυσωποῦμεν,*
 ὑπὲρ εἰρήνης τοῦ κόσμου πρέσβευε.

Δόξα. Καὶ νῦν. Θεοτοκίου.

Τὸ ἐξαίσιον θαῦμα τὸ τῆς συλλήψεως* καὶ ὁ
 ἄφραστος τρόπος ὁ τῆς κυήσεως,* ἐν Σοὶ ἐγνώσθη
 ἀληθῶς, ὃ Ἀειπάρθενε,* καταπλήττει μου τὸν
 νοῦν* καὶ ἐξιστᾷ τὸν λογισμόν* ἡ δόξα Σου
 Θεοτόκε,* τοῖς πᾶσιν ἐφηπλωμένη* πρὸς
 σωτηρίαν τῶν ψυχῶν ἡμῶν.

Ὁ Ν' Ψαλμός.

Ὁ Κανὼν τῆς Θεοτόκου καὶ τοῦ Προφήτου, οἷ ἡ
Ἀκροστιχίς: Ἀμῶς σε μέλπω τὸν Προφήτην τὸν
μέγαν.

Ὡδὴ α'. Ἦχος βαρύς. Τῷ ἐκτινάξαντι.

Ἀνακαθάρας μου τὸν νοῦν,* τοῦ τῶν παθῶν
ἀκλυώδους λογισμοῦ,* τὸν Προφήτην Σου Ἀμώς,*
Δέσποτα, μέλπειν καταύγασον.

Μυσταγωγὸς ἀναδειχθεὶς* τῶν ὑπὲρ νοῦν
μυστηρίων τοῦ Θεοῦ,* ἡξιώθης προορᾶν,* Ἐνδοξε,
τὰ γενησόμενα.

Ὡς ἀκηλίδωτον Θεοῦ* καὶ καθαρὸν οἰκητήριον
φανεὶς,* τὴν τοῦ Πνεύματος Ἀμώς,* εἵληφας θείαν
ἐνέργειαν.

Θεοτοκίου.

Σὺ τὴν πεσοῦσαν τοῦ Ἀδάμ* προφητικῶς
ἐξανέστησας σκηνήν,* τὸν Σωτῆρα καὶ Θεόν,*
Ἄχραντε, κυοφορήσασα.

Ὡδὴ γ'. Ἐστερεώθη τῇ πίστει.

Σὺ παρανόμους ἐλέγχων,* Ἀμώς τὴν τοῦ
Κυρίου* δικαιοσύνην ἐδείκνυσ,* βοῶν,
Θεοφάντορ* Ἅγιος εἶ Κύριε,* ὁ σῶζων τὰς ψυχὰς
ἡμῶν.

Ἐτέθης στυλὸς Προφῆτα,* τῆς Καινῆς
Διαθήκης,* ἀνέχων ταύτης τὴν στέγην* καὶ πίστει
κραυγάζων* Ἅγιος εἶ Κύριε* καὶ Σὲ ὑμνεῖ τὸ
πνεῦμά μου.

Μεμυημένος τὰ θεῖα,* Προφήτα θεηγόρε* Ἀμῶς,
ἐνθέως φωτίζων* λαοὺς ἐμελώδεις* Ἅγιος εἶ
Κύριε,* ὁ σῶζων τὰς ψυχὰς ἡμῶν.

Θεοτοκίον.

Ἐστερεώθην τὸν θεῖον* τόκον ἐπεγνωκῶς σου*
καὶ προστασίαν, Παρθέने,* πλουτῶ Σε
κραυγάζων* Ἅγιος εἶ Κύριε,* ὁ σῶζων τὰς ψυχὰς
ἡμῶν.

Κάθισμα. Ἦχος γ'. Θείας πίστεως.

Θεῖον ὄργανον τοῦ Παρακλήτου* ἐ χρημάτισας,
ταῖς Τούτου, Μάκαρ,, διηνεκέσι πνοαῖς
ὑπηχούμενον* ἀναφωνεῖς γὰρ ἀδήλων τὴν
δήλωσιν* καὶ καταυγάζεις τοὺς πίπτει
προστρέχοντας* Ἀμῶς ἔνδοξε,* Χριστὸν τὸν Θεὸν
αἰτούμενος,* δωρήσασθαι ἡμῖν τὸ μέγα ἔλεος.

Θεοτοκίον.

Θείας φύσεως οὐκ ἐχωρίσθη,* σὰρξ γενόμενος*
ἐν τῇ γαστρὶ Σου,* ἀλλὰ Θεὸς ἐνανθρωπήσας
μεμένηκεν,* ὁ μετὰ τόκον Παρθένον Μητέρα Σε,*
ὥς πρὸ τοῦ τόκου φυλάξας, Πανάμωμε,* μόνος
Κύριος· Αὐτὸν ἐκτενῶς ἰκέτευε,* δωρήσασθαι ἡμῖν
τὸ μέγα ἔλεος.

Ψδὴ δ'. Ἀκήκοα τὴν ἀκοήν σου.

Λατρεύοντα κωφοῖς εἰδώλοις,* τὸν λαὸν τοῦ Ἰσραὴλ ἤλεγξας,* ὅθεν αἰχμάλωτον γενέσθαι* τοῦτον ἔφησ, Ἀξιάγαστε.

Προφήτην σὲ τὸν πρὶν ποιμένα* ἔδειξεν ὁ Θεὸς ἀναλαβών,* Ἱεροφάντορ Ἀμώς* διὸ σε πάντες πίστει μακαρίζομεν.

Ὡς ἔσοπτρον τὰς τοῦ Ἁγίου Πνεύματος* δεδεδεγμένος ἀστραπᾶς* τὰς φωτοβόλους, Ἀμώς,* πᾶσι προφαίνεις,* χαίρων τὴν εὐσέβειαν.

Τὴν ἄμεμπτόν σου πολιτείαν, Ἐνδοξε,* θεασάμενος Θεός,* κήρυκα δόξης Αὐτοῦ προβάλλεταιί σε,* θείας τε σαρκώσεως.

Θεοτοκίου.

Ὁ λόγος Σοι κατασκηνώσας, Ἀχραντε,* τὴν οὐσίαν τὴν ἐμήν* ἀνεμορφώσατο διαπεσοῦσαν* ταῖς πρὶν παραβάσεσιν.

Ψδὴ ε'. Πρὸς Σὲ ὀρθρίζω.

Νενεκρωμένους* τρυφῆς βολίσι, Μάκαρ, ὠνείδισας,* ὥς λογιζομένους πεπηγέναι τὰ ῥευστά,* τὰ τρεπτὴν κεκτημένα* καὶ φθειρομένην τὴν ἀπόλαυσιν.

Πλουσιωτάταις* φωτοχυσίαις περιχεόμενος
 ὥφθης, Θεορρήμον,* καὶ συνόμιλος Θεοῦ,*
 διαγγέλλων τοῖς πᾶσι,* τῆς ἀσεβείας τὰ ἐπίχειρα.

Ῥυσθῆναι πάντας* τοὺς σὲ ὑμνοῦντας, Μάκαρ,
 δυσώπησον,* τῶν δελεασμάτων* καὶ τῶν βρόχων
 τοῦ ἐχθροῦ* καὶ φωτὶ λαμπρυνθῆναι* τῆς
 οὐρανίου προφητείας σου.

Θεοτοκίου.

Οἱ Θεοτόκον* ὁμολογοῦντές Σε Μητροπάρθενε,*
 τῆς ἀδιαδόχου* βασιλείας καὶ τρυφῆς,* διὰ Σοῦ
 Θεομητορ* ἐπιτυχεῖν ἀξιωθείημεν.

Ψδὴ ς'. Ὁ Ἰωνᾶς ἐκ κοιλίας.

Φωτιστικάῃς* ἀληθείας ἀκτῖσιν ἐκλάμπων,*
 ἐρράπισας τὸν τοῦ ψεύδους προφήτην,* εὐτόνως
 διελέγχων* καὶ προλέγων τὴν αὐτοῦ ἐξολόθρευσιν.

Ἡμαύρωσας* τῆς ἀπάτης τὴν φλόγα Προφήτα,*
 ὥς ἥλιος εὐσεβείας τὴν αἴγλην* τοῖς πᾶσιν
 ἀνατέλλων,* ὥς τοῦ Πνεύματος αὐγὴν
 εἰσδεξάμενος.

Θεοτοκίου.

Τὴν ἄχραντον* παρθενίαν ὑμῶ Σου Παρθέने,*
 τὸν ἄφθαρτον καὶ σεβάσιμον τόκον* τιμῶ Σου,

Παναγία,* δι' Οὗ σέσωμαι φθορᾶς καὶ νεκρώσεως.

Κουτάκιον. Ἦχος δ'. Ἐπεφάνης σήμερον.

Προφητείας χάρισμα* πλουτῶν Προφῆτα,* τοῦ Χριστοῦ κατήγγειλας* τὴν παρουσίαν ἐμφανῶς* καὶ τοῦ κόσμου σωτήριον,* Οὗ τῇ ἐλλάμπει,* ὁ κόσμος πεφώτισται.

Συναξάριον.

Τῇ ΙΕ' τοῦ αὐτοῦ μηνός μνήμη τοῦ Ἁγίου Προφήτου Ἀμώς.

Ἀμώς, ὁ συκάμινα κνίζων αἰπόλος,

Ἐδὲμ τρυγᾷ τὰ δένδρα κνίζων οὐκέτι.

Πέμπτη ἐκ βιότοιο Ἀμὼς δεκάτη τε ἀπέπτη.

Ταῖς αὐτοῦ ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

Ὠδὴ ζ'. Οἱ ἐν καμίνῳ πυρός.

Ἦν προηγόρευσας θείαν σωτηρίαν* ἐφανερώθη,* Ἀμὼς Προφῆτα θαυμάσιε,* φωτισμοῖς εὐσεβείας λάμπουσα κόσμῳ* Εὐλογητὸς εἰ κράζοντι,* ὁ Θεὸς ὁ τῶν Πατέρων ἡμῶν.

Νενευρωμένος τῇ Θεῖα δυναστείᾳ,* τοῖς ἀντιθέοις* ἐχθοῖς ἀνάλωτος γέγονας,* καρτερῶς ὡς ἀδάμας μείνας κραυγάζων.* Εὐλογητὸς εἶ Κύριε,* ὁ Θεὸς ὁ τῶν Πατέρων ἡμῶν.

Θεοτοκίον.

Τὸν ἀκατάληπτον τόκον τῆς Παρθένου* δοξολογοῦμεν,* δι' Οὗ θανάτου ἐρρύσθημεν,* δι' Αὐτοῦ γεννηθέντες εἰς ἀφθαρσίαν.* Εὐλογητὸς εἶ κράζοντες,* ὁ Θεὸς ὁ τῶν Πατέρων ἡμῶν.

ᾠδὴ η'. Τὸν μόνον ἄναρχον.

Ὅλος ἀνέδραμες εἰς αἰθέριον ὕψος* καὶ ἐμυήθης τῶν ἀρρήτων τὴν γνῶσιν* καὶ γέγονας μηνυτὴς* τῆς τοῦ Λόγου σαρκώσεως, Ἀμῶς.* διὸ σε ἀνυμνοῦμεν,* εἰς πάντας τοὺς αἰῶνας.

Νοὸς ὁξύτητι τὸν τῶν ὅλων Δεσπότην,* κατανοεῖν ὡς ἐφικτὸν ἠξιώθης,* μυοῦντά σε* τῶν ἀρρήτων τὴν γνῶσιν, κραυγάζων εὐσεβῶς.* λαὸς ὑπερυψοῦτε* Αὐτὸν εἰς τοὺς αἰῶνας.

Μακαριότητος καὶ χαρᾶς ἀνεκφράστου* καὶ βασιλείας οὐρανῶν ὡς Προφήτης* ἐπέτυχες, οὐρανίων ἐπόπτα,* κραυγάζων εὐσεβῶς.* λαὸς ὑπερυψοῦτε,* Χριστὸν εἰς τοὺς αἰῶνας.

Θεοτοκίον.

Ἐν δύο φύσεσι τῆς Τριάδος,* τὸν ἕνα θεοπρεπῶς
 ἄνευ σποράς, Θεομήτορ,* ἐγέννησας τὸν Σωτῆρα
 τοῦ κόσμου·* διὸ Σε οἱ πιστοί,* πόθῳ
 ὑπερυψοῦμεν* εἰς πάντας τοὺς αἰῶνας.

Ὡδὴ θ'. Πανύμνητε τῶν οὐρανῶν.

Γενόμενος προφητικῆς ἐκφαντορίας*
 θεοκίνητος γλῶσσα,* τὰ θεῖα φθεγγόμενος,* πᾶσιν
 ἀναγγέλλεις Ἀμῶς,* τὴν θείαν εὐσπλαγχνίαν.* Διὸ
 πάντες σε αἰεὶ μακαρίζομεν.

Ἀνέκφραστος τῶν Προφητῶν ἡ εὐδοξία·* τὸ γὰρ
 Ἅγιον Πνεῦμα ἐν τούτοις κατοικῆσαν,* τῆς
 φωτοχυσίας Αὐτοῦ* ἀνέδειξε μετόχους,* ἐξ ὧν
 πάντες οἱ πιστοὶ φωτιζόμεθα.

Θεοτοκίον.

Νεκρώσεως καὶ φθοράς μου τοὺς χιτῶνας*
 περιεῖλες, Παρθέने,* σωτήριον χιτῶνα,* τὸν
 σεσαρκωμένον Θεόν* τεκοῦσα τοῖς ἀνθρώποις.*
 Διὸ πάντες Σε αἰεὶ μεγαλύνομεν.

Ἐξαποστειλάριον. Τοῖς Μαθηταῖς συνέλθωμεν.

Σὺν ἀσωμάτοις τάξεσι* παρεστῶς ἐν ὑψίστοις,*
 τῇ ἀπροσίτῳ, Πάνσοφε,* ἐν Τριάδι ἀμέσως* καὶ
 ἀστραπαῖς ταῖς ἐκεῖθεν* ἐλλαμπόμενος, νέμοις*
 φῶς νοητὸν πρεσβείαις σου,* τοῖς ἐκ πόθου
 τελοῦσι,* σοῦ τὴν σεπτὴν* καὶ φαιδρὰν πανήγυριν

καὶ σὲ, Μάκαρ,* τοῖς ὕμνοις καταστέφουσιν,*
Ἀμῶς θεῖε Προφῆτα.

Θεοτοκίον.

Ὁ ἄνω δοξαζόμενος,* ὡς Θεὸς ὑπ' Ἀγγέλων,*
κόλπων πατρῶων, Ἄκραντε,* μὴ ἐκστὰς,
ἀπορρήτως* τοῖς κάτω συνανεστράφη,* Σὺ δὲ
ταύτης ὑπῆρξας* τῆς σωτη-ίας πρόξενος,* ἐξ ἀγνῶν
Σου αἱμάτων Τούτῳ, Ἀγνή,* ὑπὲρ λόγον σάρκα
δανεισα-μένη.* Ὅν αἶτησαι τοῖς δούλοις Σου,*
λύσιν δοῦναι πταισμάτων.

Αἶνοι. Ἦχος δ'. Ἐδωκας σημείωσιν.

Ὅρος προηγόρευσας* τὸ ἐμφανὲς καὶ
περίοπτον,* τοῦ Σωτῆρος τὸ κήρυγμα,* ἐπ' ἅκρων
φανήσεσθαι* τῶν ὁρέων, Μάκαρ,* τὴν
ὑψηλοτάτην* θεογνωσίαν προδηλῶν,* ἐφ' ἣν τὰ
ἔθνη πίστει συντρέχοντα,* προθύμως
καταφεύγουσι* καὶ τὴν ὁδὴν ἐκδιδάσκονται* τοῦ
Κυρίου καὶ σώζονται* σωτηρίαν αἰώνιον. (Δίς).

Νῦν οὐκ ἐν αἰνίγμασιν,* οὐδὲ σκιαῖς ὡς τὸ
πρότερον,* πρὸς δὲ πρόσωπον πρόσωπον* ὁρᾷς Ὁ
ἐπόθησας,* τῆς σαρκὸς τὸν γνόφον* καὶ τὴν
βαρύτητα,* ὑπεξελθὼν καὶ οὐρανούς*
περιπολεύων καὶ ἀγαλλόμενος,* Προφῆτα
πανσεβάσμιε,* τῶν Προφητῶν ἰσοστάσιε,* τῶν
Δικαίων συνόμιλε,* τῶν Ἀγγέλων συμμετοχε.

Θρόνῳ παριστάμενος* Θεοῦ, Προφήτα
σεβάσμιε,* καὶ χαρᾶς ἀξιούμενος* καὶ δόξαν
θεώμενος* καὶ τρυφῆς ἐνθέου,* θείως ἀπολαύων*
καὶ χαρμονῆς πνευματικῆς* καὶ εὐφροσύνης
ἀναπιμπλάμενος,* τοὺς πίστει νῦν τὴν μνήμην
σου* ἐπιτελοῦντας ἐπόπτεε,* πειρασμῶν
ἐκλυτρούμενος,* ταῖς ἀπαύστοις πρεσβείαις σου.

Δόξα. Ἦχος πλ. β'.

Προφήτα κῆρυξ Χριστοῦ,* τοῦ θρόνου τῆς
μεγαλωσύνης* οὐδέποτε χωρίζη* καὶ ἐκάστῳ
ἀσθενοῦντι ἀεὶ παρίστασαι,* ἐν τοῖς ὑψίστοις
λειτουργῶν,* τὴν οἰκουμένην εὐλογεῖς,* πανταχοῦ
δοξαζόμενος.* Αἴτησαι ἰλασμόν ταῖς ψυχαῖς ἡμῶν.

Καὶ νῦν. Θεοτοκίου.

Θεοτόκε Σὺ εἶ ἡ ἄμπελος ἡ ἀληθινή,* ἡ
βλαστήσασα τὸν καρπὸν τῆς ζωῆς.* Σὲ ἱκετεύομεν*
πρέσβευε, Δέσποινα,* μετὰ Ἀμῶς Προφήτου* καὶ
πάντων τῶν Ἀγίων,* ἐλεηθῆναι τὰς ψυχὰς ἡμῶν.

Δοξολογία Μεγάλη καὶ Ἀπόλυσις.

Εἰς τὴν Λειτουργίαν

Ἀπόστολος.

Προκείμενον. Ἦχος δ': *Σὺ ἱερεὺς εἰς τὸν αἰῶνα,
κατὰ τὴν τάξιν Μελχισεδέκ.*

Στ.: *Εἶπεν ὁ Κύριος τῷ Κυρίῳ μου· κάθου ἐκ δεξιῶν μου, ἕως ἂν θῶ τοὺς ἐχθρούς σου ὑποπόδιον τῶν ποδῶν σου.*

Πρὸς Κορινθίους Α' Ἐπιστολὴς Παύλου τὸ Ἀνάγνωσμα.

Ἀδελφοί, μὴ παιδία γίνεσθε ταῖς φρεσίν, ἀλλὰ τῇ κακίᾳ νηπιάζετε, ταῖς δὲ φρεσὶ τέλειοι γίνεσθε. Ἐν τῷ νόμῳ γέγραπται· ὅτι ἐν ἑτερογλώσσοις καὶ ἐν χεῖλεσιν ἑτέροις λαλήσω τῷ λαῷ τούτῳ καὶ οὐδ' οὕτως εἰσακούσονται μου, λέγει Κύριος. Ὡστε αἱ γλῶσσαι εἰς σημεῖόν εἰσιν, οὐ τοῖς πιστεύουσιν, ἀλλὰ τοῖς ἀπίστοις. Ἡ δὲ προφητεία οὐ τοῖς ἀπίστοις, ἀλλὰ τοῖς πιστεύουσιν. Ἐὰν οὖν συνέλθῃ ἡ Εκκλησία ὅλη ἐπὶ τὸ αὐτὸ καὶ πάντες γλώσσαις λαλῶσιν, εἰσέλθωσι δὲ ἰδιῶται ἢ ἄπιστοι, οὐκ ἔροῦσιν ὅτι μαίνεσθε; Ἐὰν δὲ πάντες προφητεύωσιν, εἰσέλθῃ δὲ τις ἄπιστος ἢ ἰδιώτης, ἐλέγχεται ὑπὸ πάντων. Καὶ οὕτω τὰ κρυπτὰ τῆς καρδίας αὐτοῦ φανερὰ γίνεται. Καὶ οὕτω πεσὼν, προσκυνήσει τῷ Θεῷ, ἀπαγγέλλων ὅτι ὁ Θεὸς ὄντως ἐν ὑμῖν ἐστί.

Ἀλληλούϊα (γ).

Ἦχος πλ. δ'. Μωσῆς καὶ Ἀαρών, ἐν τοῖς Ἱερεῦσιν Αὐτοῦ.

Στ.: Ἐκέκραξαν οἱ δίκαιοι καὶ ὁ Κύριος εἰσήκουσεν αὐτῶν.

Ἐκ τοῦ κατὰ Λουκᾶν Ἀγίου Εὐαγγελίου.

Τῷ καιρῷ ἐκείνῳ, ἐθαύμαζον οἱ ὄχλοι ἐπὶ τοῖς λόγοις τῆς χάριτος, τοῖς ἐκπορευομένοις ἐκ τοῦ στόματος τοῦ Ἰησοῦ καὶ ἔλεγον· Οὐχ οὗτός ἐστιν ὁ υἱὸς Ἰωσήφ; Καὶ εἶπε πρὸς αὐτούς· Πάντως ἐρεῖτε μοι τὴν παραβολὴν ταύτην; Ἰατρέ, θεράπευσον σεαυτόν, ὅσα ἠκούσαμεν γενόμενα ἐν τῇ Καρπεναούμ, ποίησον καὶ ὧδε ἐν τῇ πατρίδι σου. Εἶπε δέ· Ἀμὴν λέγων ὑμῖν, ὅτι οὐδεὶς Προφήτης δεκτός ἐστιν ἐν τῇ πατρίδι αὐτοῦ. Ἐπ' ἀληθείας δέ λέγω ὑμῖν, πολλαὶ χῆραι ἦσαν ἐν ταῖς ἡμέραις Ἰησοῦ ἐν τῷ Ἰσραήλ, ὅτε ἐκλείσθη ὁ οὐρανὸς ἐπὶ ἔτη τρία καὶ μῆνας ἕξ, ὥς ἐγένετο λιμὸς μέγας ἐπὶ πᾶσαν τὴν γῆν. Καὶ πρὸς οὐδεμίαν ἐπέμφθη Ἡλίας, εἰ μὴ εἰς Σαρεφθαῖ τῆς Σιδῶνος, πρὸς γυναῖκαν χῆραν. Καὶ πολλοὶ λεπροὶ ἦσαν ἐπὶ Ἐλισσαίου τοῦ Προφήτου ἐν τῷ Ἰσραήλ καὶ οὐδεὶς αὐτῶν ἐκαθαρίσθη, εἰ μὴ Νεεμὰν ὁ Σύρος. Καὶ ἐπλήσθησαν πάντες θυμοῦ ἐν τῇ συναγωγῇ, ἀκούοντες ταῦτα. Καὶ ἀναστάντες ἐξέβαλον αὐτὸν ἔξω τῆς πόλεως. Καὶ ἤγαγον αὐτὸν ἕως τῆς ὀφρύος τοῦ ὅρου, ἐφ' οὗ ἡ πόλις αὐτῶν ὠκοδομήτο, εἰς τὸ κατακρημνίσαι αὐτόν. Αὐτὸς δὲ διελθὼν διὰ μέσου αὐτῶν ἐπορεύετο.

Κοινωνικόν: Ἀγαλλιᾶσθε δίκαιοι ἐν Κυρίῳ, τοῖς
εὐθέσι πρέπει αἴνεσις. Ἀλληλούϊα.

